

ДУСЛУК

ОКТАБРЬ РАЙОНЫНЫҢ ИЖТИМАГЫЙ-СӨЯСИ ГАЗЕТАСЫ.
ОБЩЕСТВЕННО-ПОЛИТИЧЕСКАЯ ГАЗЕТА ОКТАБРЬСКОГО РАЙОНА.

Газета 1931 елның
8 июльнән бирле чыга.

№63 (7236)

1 июнь, 1991 ел.
ШИМБӘ

Баясе 4 тиен.

Хужалык активы жыелышы

30 майда КПСС райкомының конференц залында хужалык активы жыелышы булып узды. Аның эшендә район Советы президиумы, район һәм шәһәр Советы башкарма комитетлары членнары, колхоз рәисләре, совхоз директорлары, шәһәр предприятиеләре, һәм оешмалары житоқчеләре, авыл Советлары рәисләре, мәктәп директорлары һ.б. каташты.

Активта чыгыш ясаган халык депутатларының район Советы рәисе Х. Х. Морадыймов ТССР Югары Советының дүртенче сессиясендә йомгаллау утырышында каралган мәсьәләләргә, ТССР Президентын сайлау белән бәйлә

актив башкарасы бурычларга тукталды. Ул шулай ук язгы чөчүгә йомгак ясады, шикәр чөгендерә эшкәртү һәм сирәкләү белән бәйлә мәсьәләләргә, терлек азыгы хәзерләү, сугаруны нәтижәле оештыру, уракка хәзерләү проблемаларын яктартты. Терлекчелек проблемаларына тукталып сөт житештерүне арттыру юлларын күрсәтте, юл төзелешен давам итү кирәклегенә игътибар юнәлдерде. Шәһәрнең кичектергесез эшләренә кагылып ул халыкны су белән тәэмин итү, кышка хәзерлек белән бәйлә проблемаларга игътибар юнәлдерде.

Беренче көннөрә

«Заветы Ильича» колхозының АВМ-0,65 ватаминлы үлән оны эзерләү агрегаты үзенең беренче көннөрә эшли. Машинист Николай Шубин һәм аның ярдәмчеләре Иван Капитов белән Александр Погодин үзләрен кнереңкә хис итәләр. Терлекләргә азык эзерләү процессында һәрбер көн жаваплы бит. Никадәр күб-

рәк житештерә алсаң, шулкадәр яхшырак. Шул принциптан чыткә тайпылмайча алар көннә 1,5—2 тонна үлән оны эзерлиләр.

Малларга күпчеллек үләнне МТЗ-80 тракторында КПИ печән чапкычы белән тракторчы Владимир Исаев чаба.

Н. ЕРХОВ,
баш бухгалтер.

Савым арта

Жәй — мул сөт чоры. Кузнецов исемдәгә колхозда жәйге лагерларга күчкәч, көнлек савым да арта башлады. Савучы Нина Глухова группасынан көнгә элекке 270 килограмм урынына 333 килограмм сөт савуга ирешә.

Галина Кулагина, Алевтина Арбузова кебек унган савучылар да көнгә группаларынан уртача

280—287 килограмм сөт савалар. Бу күрсәткечләрдә, әлбәттә, Анатолий Бойков, Юрий Савельев, Александр Савельев кебек тырыш көтүчеләрнең дә өлеше зур.

Ирешелгәннәр эле чик түгел, терлекчеләр жәйге мөмкинлекләрдән тулырак файдалану өчен тырышалар.

Н. ЖИРНОВА.

Күңелле булды аланда

Чәчү бетү авылда элек-электән үк бөтенхалык бәйрәме булган. Бу традициядән без агымдагы елда да читтә калмадык.

Иртән үк репродуктордан музыка агылды, әйтерсең лә ул халыкны бәйрәмгә ашыктыра иде. Авыл артындагы киң майданда Фома һәм Егоркино РТПсы кишетләре урнашты һәм савучылар кишетләргә инде үзләренә товарларын төзеп тә куйдылар. Янәшәдә генә камыр ашлары пешерүчеләр. Көннең кояшлы, матур булуы да бәйрәм хужалары, кунаклар, күрше колхозлар хезмәтченнәрә

күңеленә хуш килде.

Колхоз председателе В. Ф. Булатов, баш агроном Л. В. Казаков язгы кыр эшләре барышына анализ ясадылар, игенчеләр алдында торган бурычларга тукталдылар, механизаторларны жиңү белән тәбрикләделәр. Ярыш нәтижәләре белән башлангыч партосшма секретаре В. А. Паруков таныштырды һәм жиңүчеләргә ачкалата бүлүкәр бирелде. Алдынгылар арасында В. А. Абрамов, Ф. Н.

Бүген—Балаларны халыкара яклау көне



*Күк йөзгә кояш мәңгә балкып торсын,
Чәчәкләрдән тәмле исләр аңкып торсын,
Сабыйларның күзләреннән нур сунмәсен,
Сугыш дигән ут-алкыннан жир көймәсен.*

Сайлаучылар игътибарына!

Киткән депутатлар урынына сайлау үткәрелә

«Татарстан ССРның халык депутатларын, жирле Советларын халык депутатларын сайлау турында» Татарстан ССРның 54 нче статьясы нигезендә халык депутатларының Норлат шәһәр Советы башкарма комитеты карары белән 11 нче һәм 21 нче шәһәр сайлау округларынан киткән депутатлар урынына 1991 елның 12 июнендә сайлаулар үткәрелә.

Сайлаулар 11 нче сайлау округы буенча 3 нче номерлы урта мәктәптә, 21 нче сайлау округы буенча «Нефтьчеләр» клубында уз-

дырыла.

Округларга түбәндәге урамнар керә: 11 нче сайлау округына—Циалковский (7, 9, 11 нче номерлы торақ йортларынан кала), Маяковский, Тукай, Карбышев, Линейная (36, 37, 38, 38а, 38б, 38в, 38г номерлы йортлары) урамнары, 21 нче сайлау округына—Победа, Космонавтылар урамнары, Козлов урамының 1 нче йорттан алып 11 нче номерлы йортлары керә.

Халык депутатларының шәһәр Советына халык депутатларына кандидат итеп

11 нче сайлау округы буенча Октябрь районының азык комбинаты хезмәт коллективыннан 1958 елда туган, азык комбинатының клиндер-кондитер эйберләре цехы эшчесе Андреева Нина Алексеевна, 21 нче сайлау округы буенча, Октябрь район Советы башкарма комитетының күптармаклы производство предприятиесә хезмәт коллективыннан 1957 нче елда туган, МПП начальнигы Фәрит Исламович Гайнуллин күрсәтелде.

Шәһәр сайлау комиссиясе.

Бәйрәм татар милли көрәше белән тәмамланды.

Ләтирея уеннарында исә промышленность товарлары гына түгел, тере дунгыз балалары, бозаулар, тайлар оттылар. А. И. Паруков бәхетлеләрдән булды, ике яшьлек тай отты. И. П. Семенов һәм И. В. Савгачев икесенә аерым-аерым 50 шәр килограммлы үгез алдылар.

Бәйрәм көне буена давам итте. Халык рәхәтләнәп күңел ачты.

Г. ЕРЕМЕЕВ,
«Большевик» колхозы.

УДАР ИКЕАЙЛЫК

1 июньнән башлап районда чиста пар жирләренә органик ашламалар чыгару, ул басуларны эшкәртү буенча удар икеайлык игълан ителә. Аның барышында хужалыкларда барлык төр төяү, ташу техникасын бергә туплаган махсус отрядлар оештыру, печенгә төшкәнче пар жирләренә оешканлык белән черемә ташу алып бару күздә тотыла. Бер үк вакытта бу эшкә тартылган механизаторларга түләүне яңадан карау, материал кызыксындыру, туклану оештыру һәм башка чараларны да күрү зарури. Болар барысы удар икеайлыкны максатчан һәм нәтижәле үткәргә мөмкинлек бирер.

БЕР КОЛХОЗ ХӘБЭРЛӘРЕ

Звено эштә

Синдряков исемдәгә колхоз. Хужалык механизаторлары чөчү эшен уңышлы төгәлләделәр, әмма басуларда трактор гөрелтеләре тынмый, игенчегә мәшәкатьләр бетми әле. Хәзер пар жирләре органик ашлама чыгару өчен эзерләнә. Ә Николай Александрович Рассадин звеносы чөгендер плантациясендә үсемлекләр шытканчы тырмалау үткәрә. Әлеге звено чөгендер игү белән беренче ел гына шөгильләмни, тәҗрибәсе житәрлек. Алар һәр агротехник чараның үзәккытында сыйфатлы итеп башкарылуына зур әһәмият бирәләр. 150 гектарда шикәр чөгендерә чөчүне дә 3 көндә төгәлләп иделәр. Инде тырмалау үткәргә дөбик жаваплы карыйлар, көнлек нормаларын артырып үтилә.

Н. ХРАМОВА.

Срогыннан элек

Безнең колхоз бүгенгә көнгә ит сату буенча алты айлык планын 189 процентка үтәде.

Узган еллардагыдан аермалы буларак, был бәрәннәрне регулар рәвештә үлчәп, артымнарны белеп, исәлләп токтабыз. Әйтергә кирәк, был артым узган еллардагыдан шактый яхшы: һәр бәрәннән артым 189 граммга житә. Шулай ук һәр 100 сарыктан 96 бәрән алынды. Бу да узган еллардагы күрсәткечтән югары. Әлбәттә, бу үзгәрешләрен сәбәпләре бар. Безнең сарыкчылык фермасында элеккә кадәр даими эшчеләр юк иде. Был эшлекле коллектив жыйналды, сменалы эш жайга салынды. Халкы да күрсәң, эш өчен атлыгып йөрүчеләр туры килде. Жәйге чорда мактаулы көтүчеләр—без Петр Помендеев һәм Анатолий Евлейкин турында мактау сүзләре әйтәп үтмичә булмый. Бу тырыш көтүчеләр—без аркасында хайваннарыбыз көр һәм тук йөрүчеләр дә.

В. ХРАМОВ.



1 июнь күптөрле вакыйгаларга бай көн ул. Шул вакыйгаларның берсе—урта мәктәптә чыгарылыш имтиханнары башлану. Менә ул мәстәкыйль тормышка беренче адым. Рәт араларында күнелгә ышаныч уятып, сак кына басып укучының йөрәк торса да, бүгеннән башлап син үзгә өчен, ул еллык хезмәт өчен, киләчәк өчен үзгә жавап бирәчәксен. Хәерле сәгатьтә булсын!

Н. Туганов фотосы.

Кечкенә Алиятә булышыгы

Баладан да газизрәк, баладан да кадерлерәк ни бар бу тормышта! Кешелекнең бөтен гомере-яшәеше шул балалар хакына бит. Бала үстөрмәгән кешенең чәчәк сәзгә төл белән тиңлиләр. Без, ата-аналар, матуррак киёмне балабызга кидерергә, тәмлерәк ризыкны аңа авыз иттерергә тырышабыз. Үз балабызның иң акыллы, иң сәләтле, иң тырыш, иң тәүфыйклы бала булуын көтәп яшибез, шуңа омылабыз. Ә бала авырса, аз гына башы кайнарланып китсә дә, жир белән күк урыннарын алышкан кебек була, дөньяда бер генә нәрсәгә дә кыйммәт, әһәмият калмый. «Терелсен генә иде», дип холайга ялварабыз, караңгы төннәргә уяу юлдашы булып, бала янында утырып чыгабыз. Кирәк булса, тамырлардан аккан каныбызны сөөнә-сөөнә ана бирәбез. Терелсен генә иде! Әгәр терелмәсә?! Ата-ана өчен шуннан да каты жазаның, гомерлек әрнүсенең булуы мөмкин түгел. Бала ул—бишәктәгә нарасый чагында да, үсеп килгән дәвердә дә, хәтта үзгә гаилә коргач та—бала булып кала. Нинди генә яшәткән баланың югалтырга туры килсә дә, ата-ана өчен бу тетрәнү аның гомеренең соңгы көннәчә барачак.

Тормыш үзгә барганда нигә соң эле мондый әрнүле сүзләр диярсез? Норлат шәһәрнеңдә яшәүче Садретдиновлар гаиләсенең шундый кайгылы язмышка дучар булмавы өчен безнең, сезнең—һәммәбезнең кеше буларак олы ярдәм кирәк, хөрмәтле райондашлар. 1 июльдә 5 яше туларга тиешле Алиятә исемле кыз балага инде үзгәбезнең республика медиклары гына ярдәм итә алмаячак. Сабыр, акыллы шушы кызчыкның авыруын өйрәнгәч алар: «Баш миендә шеш бар»,—дигән нәтижәгә килделәр.

Һәм үзгәренеп бу диагноз алдында көчсез булуларын, республика шартларында гына түгел, ил күләмендә дә мондый очрактан исән калуның өметсез икәнлеген белдерделәр. Эмма медиклар әйтүенчә, чит илләрдә мондый авыруларны терелтү очраклары шактый. Чарасызлыктан гажиз булган ата-ана район һәм республика халкына ярдәм сорاپ мөрәжәгать итә. Баланы чит илгә дәваланырга жиберү өчен гаять зур күләмдә материал мөмкинлек кирәк. Бер ата-ананың гомер бусә эшләгән дә моңа житә торган түгел. Чәчәк кебек кыз баланың күз алдыгында сулуын теләмәгән кешеләрнең үзгә теләкләренә, мөмкинлекләренә карап әлегә сабылга ярдәм кулы сузуына өметләнәбез. Аерым кешеләрдән тыш, бездә күпме оешмалар, предприятиеләр, кооперативлар бар. Мәчетләрдә мондый изгә максаттан читтә калмалар дип уйлыйбыз. Сөздән кәргән аз гына өлештә сабыл гомерен саклап калуда зур ярдәм булырга мөмкин. Моннан да шәфкатьлерәк, изгәрәк ярдәм булуы мөмкин түгел. Баланың хәле көнә-сөгәтә белән кирәккә үзгә бара. Үз балагызын, оныгыгызын, туганыгызын шушы хәлдә дип күзаллагыз да, ашыгыгызын, зинһар! Ярдәм итәргә теләүчеләр, акчаларыгызын түбәндәгә адрес бүсчә күчереgez: Счет 700975 ТРУ ЖСБ. Татреском ОКК, г. Казани, для Садретдиновой Алиятә Рашитовны.

Әгәр сезнен ярдәм белән бу изгә эш максатына ирешсә, кызың язмышы турында газета аша хәбәр итәргә вәгдә бирәбез.

В. БАТРАКОВА,
Кызыл Хач жәмгыятенен район комитеты рәисе.

Т. НАЗАРОВА,
хатын-кызлар советы район оешмасы рәисе.

● Бүген—Балаларны халыкара яклау көне

«Кояшкай»да сабан туге

Балалар бакчасында сабан туге үткәрелә дигән хәбәр ата-ана, әби-бабайларның да күңелләрен күзгәтип жиберде. Әбиләрнең сандык төпләре актарылды, кадерләп көнә тотылган борыңгы милли киёмнәр, сөлге-тастымаллар, яхшыга гына киелә торган чәчәккә күлмәк-яулыктар дөньяга чыкты, муенса, беләзек ише бизәнү әйберләре табылды.

Һәм, менә ул көтөлгән көн килеп тә житте. Сабыллар күңелен күрим дидеме, ялтырап кояш чыкты, балалар бакчасының ишегалдындагы яшел мәйданчыкта яшь каеннар лепер-лепер сөйләште, алыгәллә шарлар сабан туге көткән нәни аланны бизәп очиндылар. Бүген монда бәйрәм хужаларынын тыш кунаклар да күп иде: әти-

әниләр, әби-бабайлар, энесенеләр тамаша күрергә килгәннәр. Ә шәһәр мәктәпләрендә һәм балалар бакчаларында милли тәрбия алып баручы педагоглар «Кояшкай» коллективының эш тәҗрибәсен өйрәнергә жыелганнар.

Бу көнне түгәрәк аланда икмәк турында, туган жир һәм тел турында, дуслык турында олы сөйләшү булды. Жырладылар, биеделәр, уйнадылар. Татар, рус, чуваш милли киёмнәре кигән балалар да, тәрбиячеләр дә татарча сабан туге рәхәтләнеп бәйрәм иттеләр. Оныклары бәйрәмнә кунакка килгән Фәйрузә әби Фаткуллинаның кубызда уйнавы ямь өс-

төнә ямь булды. Күчтәнәчсез бәйрәм бәйрәм буламыни?! «Кояшкай»ның уңган пешекчеләре мәйданга жыелучыларны сабан туге хөрмәтенә татар чәчәккә белән сыйладылар.

Нәкъ чын сабан тугедагыча көрәш, «ат» чабышлары, капчык киеп йөгөрү, көянтәләп су ташу, капчык сугышы һәм башка бик күп төрле ярышларда көч сынаштылар. Сабан туге тәмамланганда балалар арасында бүләксез кеше калмагандыр да, мөгаен. Эмма сабан тугең иң күркәм бүләге—чигүле нәни читеклә—шома баганага үрмәләүдә житезлек һәм осталык күрсәткән Рәстәм Кәлимуллинга насып бул-

ды.

Балалар зур канәгатьлек, сөөнеч белән таралдылар. Бәйрәмне тамаша кылучылар да шундый ук канәгатьлек кичерделәр. Милли киёмнәр дә, ярышлар өчен әзерләнгән эсбаплар да (мәсәлән, бизәккә көянтәләр, «чабышкылар», кулдан ясалган бүләкләр) сабан туге кунакларын сокландырды. Тәҗрибә уртакашырга килгән коллегалары да «Кояшкай» коллективының уйлап табучанлык һәм оештыра белү сыйфатын югары баялалар, үз коллективларында да бу матур үрнәкне файдаланырга ниятләүләрен айттеләр.

К. ЖАМАЛЕТДИНОВА.

Район яшь туристлар слетының икенче туры төгәлләнде.

Слетьның беренче туры экстремаль шартларда үтсә, икенчесендә катнашучыларга бәхет «елмайды»—көн алдан заказ биргәндәй, кояшы, матур иде. Әйе, табиғатның яшел вакыты якынлаша. Күңелләр дөртләнеп көефләнеп китәрлек. Слетта катнашачак командалар да Вишневая Поляна авылына ярышлар башлануга бер көн кала ук килгәннәр иде. Шуңа да көннең икенче яртысында конкурслар үткәрелде. Кичен мәктәп балалары зур уңганчыны жыелдылар—туган як, теләсә кайсы яшәткән балалар яратып йөри торган походлар турындагы жырлар ерактарга яңгырады.

...Иртә тагы да матур иде. Күл өстендә кояш нурлары уйный, чирәм жыллагән. Сзылып таң атуга ук жылы кояш нурлары, балаларны уятырга тырышкан сыман, палаткалар түбәләрен кыздыра башлады... Мондый иртәдә йоклап ятып буламы соң?! Иртәгә сәгать алтыларда аланда жанлык күзәтелә иде инде: учаклар өстеннән жиңелчә сык төтен күтәрелә, тирә-юньгә төмлә аш исе бөркелә. Озакламый

ярышлар башланачак—бу вакытны һәркем зур түземсезлек шул ук вакытта дулкынлану белән көтә. Үзгә ел жәүлө туризм техникасы буенча икенче урынга чыккан Югары Норлат урта мәктәбе укучылары был, һичшиксез, беренчелекне яулау максаты белән яналар.

Көн күнел күтәрәнкегеле, әйтеп аңлата алмаслык жиңеллек белән башланды. Шул хәләт көнозын үз канатларында йөртте. Командаларга старт бирелде, беренче булып чулпанлылар (өлкән группа) маршрутка чыкты. Палатка кую, аркылы сузылган аркан буйлап елга кичү, түмгәкләр зонасын үтү—зур игътибар, осталык таләп итә. Чулпанлылар финишка килеп житү өчен 28 минут 58 секунд сарыф итте. Алардан соң старт алган Югары Норлат, шәһәрнең дүртенче мәктәбе укучылары да барлык уңганчыны тиз арада үттеләр. Кече команда арасынан Югары Норлат, Түбән Норлат мәктәпләре яхшы нәтижәләр күрсәтте лә. Этаптагы судья А. И. Абрамов соңгы арының туристик күнәкмәлә

буенча аеруча яхшы нәтижәләр күрсәтүен айтте.

Шулай итеп, нәтижәләр дә билгеле. Өлкәннәр арасында Югары Норлат урта мәктәбе командасы жиңүче булды һәм күчмә кубок, истәлеккә бүләккә һәм РСЮТның Почет грамотасына лаек булды. Югары норлатлылар шулай ук республика күләмдә үткәрелчәк ярышларда катнашу хокукын яуладылар. Икенче өченче урыннары (ике тур нәтижәләре буенча) Иске Чаллы һәм шәһәрнең өченче мәктәбе укучылары бүлеште. Кече командалар арасында Вишневая Поляна мәктәбеннән слетка килгән өч команданың өченчесенә (команда капитаны Падюськин) тиннәр булмады. Югары Норлат һәм Түбән Норлат командалары икенче һәм өченче урыннарга чыктылар.

Слет азагында конкурсларның да нәтижәләре игълан ителде. Иң яхшы эмблема, туристик шәһәрчәк егоркинолыларныкы дип табылды. Юмористик тонда чыгарылган, көн таләпләренә жавап бирүче, иң яхшы дип баяләнган «Учак» стена газетасы да аларныкы

булды. Ә менә чулпанлылар пешергән учак ризыгы, поход шартларында хәзерләп булдырылган салатлар, һич арттырусыз, теләнне йотарлык. Фоторәсем буклеты конкурсында Иске Чаллылар беренче булса, агитбригадалар конкурсында Төрнәс урта мәктәбе командалары жиңүче дип табылды. Ә Түбән Норлат урта мәктәбе укучылары үзгәрен районны иң яхшы белүче команда буларак таныттылар. Район, аның тарихы турындагы 20 дән артык сорауга чатнатып жавап бирделәр.

Слет төмам. Эмма аның турында истәлекләр балалар күңелендә озак сакланар: Түбән Норлат укучылары тарафыннан ачылган яна чинмә, күлләвек, кәккүк моннары, киёмнәрен кычыткан өстенә ташлап, шуңа авып төгәрәп-төгәрәп йокларлык хәтфәдәй яшел чирәм, утлы күмергә күмеп пешерелгән бөрәңгә, учак өстендә кайнаган хуш исе чәй, сулуга кабарлык итеп финишка барып житү тиз генә онытылгылык нәрсәләре соң?!

Р. ИБРАҺИМОВА,

яшь туристлар район станциясе директоры.



Без дә үсеп киләбез бит. Әниңең якин булышчылары булырбыз. Әнә савыт-сабаларны үзгәбез юабыз, курчак киёмнәрен дә юып, үтүкләп кигезәбез. Моңа әнибездә сөөнә, аңа булышыбыз белән үзгәбез дә горуланабыз.

П. Николаев фотосы.

ТАТАР УЯНДЫ

Республикабызның башкаласы Казанда соңгы көннәрдәге шаулы вакыйгаларны легенда ясап сөйләрлек. Анда безнең корреспондентыбыз

С. ХАЙРУЛЛИНА да катнашты. Түбәндә—элегә данлы көннәр күренешләренән кыскача репортаж.



Казанлылар әйтә: бу хәл 30 нчы августтан бирле давам итә, диләр. Әмма Ирек майданында 26 нчы, 27 нче май көннәрендә булган жанлылык, бердәмлеккә, андагы көчкә алар үзләре дә тан калалар. Татар уянды—ниһаять, бу сүзгә авыз тугырып әйтергә була иде. Татар уянды, үз теле, үз жире, үз мәдәнияте, иреге өчен, азатлык өчен бер йодрыкка тупланып майданга чыкты. Ул көннәрдә майдан күп вакый-

галар шаһиты булды. Ул көннәрдә милләт мәнфәгәтен үзенең төп мәнфәгәте итеп санаган 19 кеше ачык икәнгә итеп, бер таләпкә куйды: Татарстан жирендә РСФСР Президентын сайлауга юл куймаска! Бу хәрәкәтнең лидерлары ТССР халык депутаты Фәүзия Бәйрәмова ачык икәнгә итүенә 14 нче көнне авырлык белән кичерде, майдан аның ныклыгы каршында баш иде. Ул көнне майдан милли әләмнәр, Сәйдәш маршы,

Тукайның «Туган теле», намазга чыгарган мөгътәбәр карт-карчыклар догасы дулкынында азатлык, ирек көтөп күзләрен реском, ТССР Министрлар Советы бинасына текәде! Нәр ТССР халык депутаты халык оештырган тере коридор буенча шул наказны йөкләп элегә бинага озатылды. Митинг көне буе давам итте. Чыгышлар күп, чыгышлар төрле. Аларның соң чиккә житкән ачулары да, артык таләпчәннәре дә, артык бунтарлары да бар. Аһ, акылны жуймыйсы, суверенитет өчен барган изге көрәшкә милли төсмер белән генә чикләүгә юл

куймыйсы иде. Майданда, шөкер, шуны анлаучылар, шуны алга сөрүче алдыңгы көчләр житәрлек. Аларга автобус белән Чаллы шәһәренән, Түбән Камалаң, гомумән, илебезнең ничәмәничә төбәгеннән хәтта Себер, Ташкенттан кадр килгән милләттәшләрбез кушыла. Соңрак, 28 майда ТССР Югары Советы рәисе М. Ш. Шәймиев республика, үзәк газеталары, радио-телевидение журналистлары белән очрашу вакытында элегә хәлләрне Татар ижтимагый үзәге һәм «Иттифак» фиркасе тарафыннан оештырылган нәрсә дип кенә бәяләде. Әмма майдан ша-

һит: татар уянды. Элегә бәлки бу артык эмоциональ, артык кискен, берәз бунтар да хәрәкәттер. Аны һәръяккап хуплаудан без дә ерак торабыз. Әмма элегә вакыйгалар, күренешләр бер нәрсәгә ышанычны ныгытты: моннан соң халык күрсәтмә буенча халык-фигыленә ят, мәнфәгәтенә кирәксез акыл көчләп тага алмаячаклар; моннан соң аның жирен, аның байлыгын теләсә ничек сарыф итә алмаячаклар. Аның чит сүз, чит жыр кабатлар чаклары да узган, ул үз моңын, үз көен үз фигылен яңарта. Майдан шаһит: татар уянды. Хуплап, якты өмет баглап

сәламлик. Рәсемнәрдә: «Безгә Рәсәй байрагы кирәкми, менә ул—безнең әләмнәр!»—дип, айлы йолдызлы милли әләмне эллә кайдан күренерлек итеп майданга беркеттеләр. 2. 14 нче көн ачыкка торган Фәүзия Бәйрәмованы халык кәңәфигә утыртып, кулына күтәреп ТССР Югары Советы сессиясенә озатты. Аның юлында, кызыл, ал лаләләр, канәфер чәчәкләре сибелеп калды. 3. Тәртип саклаучыларны майдан «өзелеп сөйдә» дип булмый. Юкса, аларга эш аз-азлап чыга торды.



Һәр килгән яз башкаларыннан ни белән булса да аерылып тора, авыл хезмәтчәннәре өчен күп мәшәкәтләр тудыра. «Агропромхимия» производство берләшмәсе механизаторлары игенчеләргә ярдәмгә ашыгалар. Язгы юл өзеклегә вакытында алар кыска срокларда үзләренә беркетелгән бөтен транспортка, тагылма жайланмаларга техник карау

үткәрәләр, машиналарның буяулары яңартыла, күрсәтелгән төзексезлекләр бетерелә. Шуннан соң берләшмә эшчәннәре, алдаң килешү буенча кичкәмәстән хужалыклар басуларына ашлама керту эшләренә керешәләр. Дөрес, бу эш күп көне дә тукталып тормый, чөнки 1991 ел ун-

шына көздән үк нигез салына башлый бит. Быелгы яз да кыр хезмәтчәннәре өчен бер дә уңайлы килмәде. Көчле жиле, карлы-яңгырлы һава торышына өстәп, чөчү кырларының тигез өлгөрмәве дә зур кыенлыктар тудырды. Чөчү барышында техника белән маневр ясап

культивация, ужим тукландыру эшләрен дә бергә алып барырга туры килде. Шулай ук эш барышында планга төрле төзәтмәләр дә кертелде. Берләшмәгә караган комплекслы звено хезмәтчәннәре үзләренә беркетелгән дүрт РУМ-8, ике УРАЛ автомашинасы, дүрт ПРТ-10 тараткычы

белән һәр көнне 60—70 гектар хужалык басуларын известлядылар, 2100 гектар майданын ашладылар. Звено ярты еллык йөкләмәләрен 1 июньгә үтәүне максат итеп куйган иде. Тракторчылар Нәзир Кәримов, Александр Убамзаров, Ислам Курамшин, Минталип Тажиев, шоферлар Якуб Бәширов, Николай Савельев, төяп торучылар Николай Петров,

Рамил Вәлиев көнлек нормаларын 110—120 процентка арттырып үтиләр. Звенога, күп еллар эшләү дәверендә зур тәҗрибә туплаган Хай Авзалович Яһудин житәкчелек итә. Хәзерге вакытта звено членнарының төп максаты—басуларны известляуны сыйфатлы итеп башкару.


Н. ГАФУРОВ.

Игенчеләргә ярдәмгә

Кадрле редакция! Шәһәрбездә мектеп урамы үзенең яшеллеге белән сокландыра иде. 25—30 еллык тупыл агачлары күкрәп үсә иде анда.

Хәзер Ашхабадта яшәүче, 1947 нче елгы кызым Гөлшат (ул 2 нче мектептә укыган иде) кунакка кайткан саен шул үзләре утырткан агачларны күрергә китә иде. «Үзән утырткан агачта кадрле икән, әни», — дия иде ул.

Көннәрдән бер көнне шушы урамнан үтәргә туры килде һәм исем китте, әлеге мәгърур тупылларның рәте сирәгәйгән, анда кеше биеклегә калдырып киселгән күрсәләр утыра һәм урыны урыны белән төпләр күренә иде. Бу вәхшилеккә исем китте. Кайсы явызының эше бу? Ничек шундый эшкә куллары барган? Гаепләргә чара күрелсен иде. 70 яшьлек Диләфкәр әбиегез Сатдарова, Норлат шәһәре.



Хөрмәтле Диләфкәр апа! Бу хакта безгә телефоннан шалтыратучылар да, үзләре килеп рәнжүләрен сөйләучеләр дә аз булмады бу көннәрдә. Чынлап та әлеге урамда күккә ашкан 36 төп тупылны шәһәр Советы рәисе, халык депутаты М.М. Фәррахов боерыгы белән кисеп аударганнар. Шәһәр

ребезнең дүрт дистәгә якын «яшел баһадирына» каршы көрәшкә чыгарлык кыюлыгы булгач, бу депутатның «зур» эшләр башкарачагына өметләнә иде без. (Кисеп ташланган ботак-сатакның гына әле һаман да жыштырылмыйча урамда аунап ятуы безгә анлашылмый).

Кызыгыз дәрәс әйткән булган, Диләфкәр апа. Үзән утыртсан гына кадрле шул ул агач. Үзе утыртып карамаган кеше аның кадрен каян белсен...

К. ЖАМАЛЕТДИНОВА.

Рәсемдә: Мектеп урамындагы һалак булган баһадир тупыллар...

Н. Азизов фотосы.



Кадрле әтибездә Хөббулла Шәрифилла улы Шәйдуллинны 55 яше тулу көне белән чын күңелдән котлыйбыз. Сәламәтлек, озын гомер һәм сөөнечләр телибез.

Тормыш иптәше, уллары, киләңнәре, оныклары.

Югары Норлат авылында яшәүче кадрле туганым Мәрһям кызы Яруллинаны 50 яшь тулу унае белән кайнар котлыйм, аңа шатлыклы озын гомер, нык сәламәтлек, бәхет, тыныч тормыш теләм.

Сәламәт бул, гел шат яшә, Бәхет кунсын күңел түренә Барыбызга канат, терәк булып Талмый атла гомер түренә.

ФЛҮЗӘ. Пермь өлкәсе.

(Ахыры. Башы 57 нче санда).

...«Ашыгыч ярдәм»дә чираттагы дежурлык врач өчен ярышсы гына мәшәкатчә була, машинада бәбиләгән хатынны үлемнән коткарырга туры килә. Арыган, дулкынланган Куликка хатынның туганнары зур рәхмәтләр укыйлар. Һәм, бик күтәрәнке кәеф белән сменасын тапшырып, ул алдан ук билгеләнгән адрес буйча 75 яшьлек Ч.га юнәлә. Чакрымаган көе иртәңгә сизгездә үк килеп кәргән врачка тегесе гажәпләнә. «Дежурлыктан кайтып килешти сезне искә төшердем әле менә, — дип аңлата Кулик. — Хәлләрегез ничек икән дим». Үзән ни көткәннән башына да китермәгән бичара карчык врачка рәхмәтләр укый. Аның кан басымн үлчәгәч, Кулик башын чайкап куя: начар, янәсе, укол кирәк. Икеләтә дозадасы аминазин тәсирендә карчык шунда ук йокыга талла... Моңа хәтле корбаннарын гел булып үтәргә торган явыз бу юлы беренче тапкыр пычак куллана. Ч.ны үтергәннән соң бер авык хисләрен аңлый алмый тора: булып үтәрүе рәхәт-рәкме, әллә суепмы? Монсы аңлар өчен ул кабат «эксперимент» ясап карарга уйлый. Һәм шприцлар, дарулар белән бергә дипломатында һәрчак пычак йорт башлый. Корбанны озак эзләрә туры килми: 66 яшьлек Л. үзе аны өенә чакыра. Кулик ул яшәгән йорт тирәсендә кар көрәп торганда (урам жыштырып акча эшләгән чагы була) күрәп ала да, кайчандыр үзән дәваләгән врач икәннән танып, сәламәтләр

ИКЕ АЯКЛЫ ЕРТКЫЧ

геннән зарлана. Өенә кереп тикшереп каравын үтенә. Кулик сөнә-сөнә дипломатын алып килергә йөгәрә. Сыналган уколны ясы да, пычагын тартып чыгара.

Бичараны ул эксперимент ясаучыларга хас эшлеклек белән үтәрә. Тәненек төрләр жирләренә пычак йөзән сабына тикле кадап-кадап карый. Идән кан белән тула. «Эшен» бетергәч, эзләрен югалту өчен шактый жыштырырга туры килә. Орышына-сүгенә сөртә ул идәнне: өйгә ашыгасы бар бит, диабеттан жәфаланучы әнисенә кичә приступ булган иде, алла сакласын, бер-бер хәл була күрмәсен...

Суд амбулатория шартларында гына үткәргән психиатрик экспертиза белән генә канәгатьләнми һәм Куликины стационарга урнаштыралар. Иркутск һәм Мәскәүнең иң зур белгечләре аны берничә ай буена күзәтәләр. Эмма никадәр генә тикшермәсеннәр, Куликиның акылында бернинди дә тайпылыш тапмыйлар — тулысынча сау-сәламәт.

Коточкыч жинятыләрән кылып йөргәндә ул берничә тапкыр эләгә яздып та кала. Аны берничә кат исән калган корбаннары танып, милиционерлар һәм дружиначылар тоткарлый, соңрак үле килеш табылган бала белән бергә йөргәннән күрүчеләр табыла, эмма һәрчак Кулик судан коры чыга. Шулхәтле интеллигентлы врачтан шикләнәргә

берәүнен дә башына килми, һәр очракны ялгыш туры килү генә дип уйлыйлар.

Ничек кенә сак кыланмасын, азгын женс дәрте аны берничә тапкыр тозақка да кертә, бары ишеген генә ябасы кала. Эмма...Куликиның сөяркәсе Ф. биргән күрсәтмәләрдән: «Мин кухняга киткәндә ул еш кына улым янына ятып кала иде. Улым соңыннан зарлана: абый минем бөтен жирләремне тотта, ди. Мин, яратып кына иркәлидер, дип үземне тынычландыра идем». Куликиның үз күрсәтмәләреннән: «Ике тапкыр үземнен өч яшьлек улымны көчләргә тырышып карадым, эмма тотылудан куркып тыелып калдым». Ирина Федоровна, Куликиның хатыны: «Улым әтисенән ана бәйләнгән, ят жирләреннән тотуына зарлангач, миң Василийдан бу хәлне аңлатып бирүен таләп иттем. Тик, бот арысына чыккан чуанын гына даруладым бит, дигәч, ышандым инде».

Суд-психиатрия экспертизасы актыннан: «Шул көннән соң, үз улларын күрүдән женс дәрте уянгач саен, ул киенеп урамга чыгып китә һәм ялгыз гына йөрүче балаларны аулый башлый».

...Аның чираттагы корбаны уйнап йөрүче дусларын читтән генә басып күзәтәп торучы бәләкәй малай була. Яна жиняты бөтен шәһәрне тетрәндерә,

аның турында һәр жирдә сөйләләр. Куликка туган-тумачасы һәм танышлары тарафыннан шактый гына психик атака кичерергә туры килә. Ерткычларча жәфалап үтерелгән бала турында аңа беренче булып коты алынган хатыны кайтып сөйли. «Кара инде, ходаем, бу хәтле явызлыкны эшләү түгел, күз алдына китерүе дә коточкыч бит!..» Больницада ятучы әнисенән хәлән белергә килгәч, анысы да кызарыган күзләре белән улына төбәлә: «Син ишеттемме? Хәер, ишеткәнсендер инде, монда булып монда бөтен палата шаулый... Нинди ана тудырды икән шул кабахәтне, ходаем?!» Куликиның керфеке дә селкенми, тыныч тавыш белән әнисенә юата: «Аның өчен дә борчылма инде, сиңа дулкынланарга ярамый бит».

Элгәреннән берәз алдарак кына ул акылга зәгыйфь балалар укый торган ярдәмче мектепкә ярты ставкага врач булып урнаша. Конфетлар биреп, башларынан сыйпап балаларның махәббәтләрен яуларга да керешә. Әгәр әлеге ашханәдә эшләүче хатын-кызларның сизгерлеге, куркусызлык күрсәтүе, узып баручылар арасында өлгер һәм кыю егетләр туры килү аркасында эләкмәсә, тагын нинди генә йөрәк өзгеч явызлыклар кылмас иде ул!

Ничек итеп шул хәтле явыз, коточкыч жанвар

булып әверелгән соң бу бәндә?

Куликиның апасы Людмила Михайловна сөйли: «Ганләдә Василийга карата үзәнә бертөрләр мөнәсәбәт иде. Аны иркәләделәр, теләсә нәрсә эшләргә рөхсәт ителәр. Һәр шуклыгын кичерделәр. Бу мөгамәләне ул бик тиз аңлап алды һәм үз-үзен генә яратучы, каты бәгырьле булып үетә».

Бала чагында Кулик пәсиләр асарга бик яраткан икән. Бик иртә секс белән кызыксына башлаган, иртә өлгергән. Аның әтисе, мәрхүм профессор да таш бәгырьле, каты куллы, хатын-кызларга бик һавәс булуы белән аерылып торган икән.

Куликиның үзе биргән күрсәтмәләрдән: «Миңа хатын-кызларның тотнаксызлыгы тәсир иткәндер, дип исәплим. Әле мектептә укыганда ук бер кыз белән йоклаган идем. Соңыннан аның инде дистәдән артык кеше белән булганлыгын белдем. Студент вақытта колхозга эшкә баргач, ирдәге бер яшь кенә хатын белән таныштым. Ул мине бик күп бозыкчыларга өй-

рәттә. Ресторанда танышкан икенче бер хатын гомосексуалист ире йоклаган ир-атлар белән үзәнә дә булуы турында сөйләде. Соңгы елларда минем берьюлы 20-гә якын сөяркәм бар иде. Хатын-кызлар мине туйдырдылар. Мин инде алардан канәгатьләнү алалмый башладым...»

Кеше кыяфәтле бу ерткычны формалаштырган сәбәпләрдә казынудан туктасаң та ярылды. Эш анда гына түгел, иң куркынчы — безнең шушы Кулик ишелер алдында чарасызлыгыбыз. Хокук саклау органнарында жинятычәне үз вақытында фаш итәрдәй чын профессионаллар аз. Милиционерлар, тикшеручеләр хезмәтендә экомияләү: аз эш хақы, кәчсез техник база, һич канәгатьләнмәслек хезмәт һәм көнкүреш шартлары аркасында милициягә очраклы кешеләр күп эләгү нәтижәсе бу!

...Кулик Василий Сергеевич РСФСР һәм УССР жинятыләр кодексларының дүрт статьясы нигезендә үлем жәзасына хөкәм ителә. Бер кешене дүрт тапкыр үтереп булмый, әлбәттә. Хәер... бу ерткыч өчен дүрт жәза да аз булып иде. «Совет милициясе» журналынан Р. МӘГЪСҮМОВА кыскартып тәржемә итте.

Октябрь МСОсының төзелә торган чистарту корылмаларына ашыгыч төстә каравылчылар кирәк. Хезмәткә түләү 120 сум, өстәмә мәгълүматларны 2—12—44, 2—14—75 телефоны бунча белергә мөмкин.

АДМИНИСТРАЦИЯ.

МӨХӘРРИР

Ә. У. АБДУЛЛИН.

Учредительлар — калык депутатларының Октябрь район Советы, КПССның партия оешмасы. Газетада язмалары басылган авторларның фикерләре бу әле редакция фикере дигән сүз түгел.

РЕДАКЦИЯНЕҢ АДРЕСЫ: 423000, Норлат шәһәре, К. Маркс урамы, 19. ТЕЛЕФОННАР: мөхәррир — 2—12—14, 2—22—81, мөхәррир урынбасары — 2—10—44, рус теленә һәм чуваш теленә тәржемә бунча мөхәррир урынбасарлары — 2—15—63, социаль-экономика бүлгә — 2—22—51, җаваплы секретарь — 2—14—16, хатлар бүлгә һәм бухгалтерия — 2—18—67.

Газетаны Фидания ХӘЙРЕТДИНОВА жыйды. Асия МОРАТХАНОВА верстка ясады. Фирдания ХУЗЯХМЕТОВА басты. Корректор — Зөлфия ВӘЛИЕВА.

«Дуслык» газетасы атнаың сизәмбе, панжешәмбе, шимбә көннәрендә чыга һәм рус, чуваш телләренә тәржемә ителә. Нәшрият, полиграфия һәм китап сәүдәсе бунча ТССР Дәүләт комитетини Октябрынның 50 еллыгы өсенендәгә Норлат-Октябрь типографиясы. Заказ 63. Тираж 3411.